

## “ మధురమైన పిల్లలారా - మీ చదువుకు మొత్తం ఆధారమంతా యోగము, యోగము ద్వారానే ఆత్మ పవిత్రమౌతుంది. వికర్మలు వినాశనమౌతాయి ”

**ప్రశ్న:-** చాలా మంది పిల్లలు తండ్రి వారైన తర్వాత, తండ్రి చెయ్యి వదిలేస్తారు, అందుకు కారణమేమి?

**జవాబు :-** 1. తండ్రిని గురించి పూర్తిగా తెలుసుకోనందున, పూర్తి నిశ్చయబుద్ధి గలవారిగా అవ్వనందున, 8-10 సంవత్సరాల తర్వాత కూడా తండ్రికి విడాకులిచ్చేస్తారు, చెయ్యి వదిలేస్తారు. పదవీ భ్రష్టులైపోతారు. 2. వికారి దృష్టి(క్రిమినల్ దృష్టి) వలన వారి పై మాయా గ్రహచారము కూర్చుంటుంది. వారి స్థితి హెచ్చు-తగ్గులవుతూ ఉన్నా చదువును వదిలేస్తారు.

**ఓంశాంతి.** ఆత్మిక పిల్లలకు ఆత్మిక తండ్రి అర్థం చేయిస్తున్నారు - మనమంతా అనంతమైన ఆత్మిక తండ్రి పిల్లలమని, వారిని బాప్ దాదా అంటారని ఇప్పుడు మీరు అర్థం చేసుకున్నారు, మీరెలాగైతే శివబాబాకు ఆత్మిక పిల్లలో అలాగే ఈ బ్రహ్మ కూడా శివబాబాకు ఆత్మిక పుత్రుడు. శివబాబాకు రథమైతే తప్పకుండా కావాలి కదా. అందువలన ఎలాగైతే ఆత్మలైన మీకు కర్మలు ఆచరించేందుకు అవయవాలు లభించాయో, అలా శివబాబాకు కూడా ఈ రథము లభించింది. ఎందుకంటే ఇది కర్మ క్షేత్రము, ఇక్కడ కర్మలు చేయాల్సి ఉంటుంది. అది ఆత్మలు నివసించే ఇల్లు, మన ఇల్లు శాంతిధామమని ఆత్మలు తెలుసుకున్నాయి. అక్కడ ఈ డ్రామా(అట) ఉండదు, లైట్లు(సూర్య చంద్రాదులు) మొదలైనవేవీ ఉండవు. కేవలం ఆత్మలు మాత్రమే ఉంటాయి. పాత్రను అభినయించుటకు ఇక్కడకు వస్తాయి. ఇది అనంతమైన డ్రామా అని మీ బుద్ధిలో ఉంది. పాత్రధారులైనవారి పాత్ర ప్రారంభము నుండి చివరివరకు ఏమిటో పిల్లలైన మీకు నెంబరువారు పురుషార్థానుసారము తెలుసు. ఇచ్చట తెలిపించువారు సాధువులు - సత్పురుషులు కాదు. ఇక్కడ పిల్లలైన మనము అనంతమైన తండ్రి వద్ద కూర్చుని ఉన్నాము. ఇప్పుడు మనము తిరిగి ఇంటికి వెళ్ళాలి. అందుకు ఆత్మలు తప్పక పవిత్రంగా అవ్వాలి. శరీరము కూడా ఇచ్చట పవిత్రంగా అవ్వాలని కాదు. అలా పవిత్రంగా అవ్వదు, ఆత్మ పవిత్రంగా అవుతుంది. పంచ తత్వాలు కూడా సతోప్రధానంగా ఉన్నప్పుడు శరీరము కూడా ఇచ్చట పవిత్రంగా అవుతుంది. ఇప్పుడు ఆత్మలైన మీరు పురుషార్థము చేసి పావనంగా అవుతున్నారు. అక్కడ ఆత్మ, శరీరము రెండూ పవిత్రంగా ఉంటాయి. ఇక్కడ అలా ఉండవు. ఆత్మ పవిత్రమైనప్పుడు అది పాత శరీరాన్ని వదిలేస్తుంది. మళ్ళీ నూతన తత్వాలతో నూతన శరీరము తయారవుతుంది. ఆత్మలైన మనము అనంతమైన తండ్రిని స్మృతి చేస్తున్నామా లేదా? అని మీకు తెలుసు. ఈ విషయాన్ని ఎవరంతకు వారు ప్రశ్నించుకోవాలి. చదువు పూర్తిగా యోగము పై ఆధారపడి ఉంది. చదువు చాలా సులభము. చక్రము ఎలా తిరుగుతుందో అర్థము చేసుకున్నారు. ముఖ్యమైనది స్మృతియాత్రయే. ఈ యాత్ర చాలా గుప్తంగా ఉంటుంది. వెలుపలికి కనిపించదు. ఇతను చాలా స్మృతి చేస్తున్నాడా? లేదా? అని బాబా చెప్పలేరు. జ్ఞానము విషయంలో అయితే మీరు చాలా చురుకుగా ఉన్నారని బాబా చెప్పగలరు. స్మృతి ఎంత చేస్తున్నారో కనిపించదు. జ్ఞానము నోటితో చెప్తారు. స్మృతి అనేది అజపాజపము. జపమనే పదము భక్తి మార్గానికి చెందినది. జపమనగా ఎవరి పేరైనా జపించడం. ఇక్కడ ఆత్మ తన తండ్రిని



ప్రతి చేస్తుంది.

ఆత్మలైన మనము తండ్రిని ప్రతి చేస్తూ చేస్తూ పవిత్రమవుతూ అవుతూ ముక్తిధామము లేక శాంతిధామానికి చేరిపోతామని మీకు తెలుసు. అలాగని ద్రామా నుండి ముక్తులైపోతామని కాదు. ముక్తికి అర్థము - దుఃఖము నుండి ముక్తమై శాంతిధామానికి వెళ్లి మళ్ళీ సుఖధామములోకి రావడం. పవిత్రమయ్యే వారు సుఖాన్ని అనుభవిస్తారు. అపవిత్రమైన మనుష్యులు వారికి సేవ చేస్తారు. పవిత్రమైన వారికే మహిమ ఉంది. అందులోనే శ్రమ ఉంది. కనులు చాలా మోసము చేస్తాయి, క్రిందపడ్తారు. అందరూ హెచ్చు-తగ్గులు అవ్వాలిందే. అందరికీ గ్రహచారము పడుతుంది. పిల్లలు కూడా అర్థం చేయించవచ్చు అని బాబా చెప్పినా మళ్ళీ మాత కావాలని అంటారు, ఎందుకంటే ఇప్పుడు మాతా గురువు పద్ధతి నడుస్తోంది. ఇంతకుముందు పితల పద్ధతి ఉండేది. ఇప్పుడు మొట్టమొదట కలశము మాతలకు లభిస్తుంది. మాతలదే మెజారిటీ. కుమారీలు పవిత్రత కొరకు రాఖీ కట్టారు. భగవంతుడు చెప్తున్నారు - కామము మహాశత్రువు. దీని పై విజయము పొందండి. రక్షాబంధనము పవిత్రతకు గుర్తు వారు రాఖీ కట్టారు కానీ పవిత్రంగా అవ్వరు. అవన్నీ కృత్రిమ రాఖీలు. అవి పావనంగా చేయవు. ఇందులో జ్ఞానము కావాలి. ఇప్పుడు మీరు రాఖీ కట్టారు, అర్థము కూడా తెలుపుతారు, ప్రతిజ్ఞ కూడా చేయిస్తారు. సిక్కులకు పవిత్రతకు గుర్తుగా కంకణముంటుంది. కాని వారు కూడా పవిత్రంగా ఉండరు. పతితులను పావనంగా చేయువారు సర్వుల సద్గతిదాత ఒకే ఒక్కరు. వారు దేహధారి కాదు. వారనుకునే నీటి గంగను ఈ కంటితో చూడగలము. సద్గతినిచ్చే తండ్రిని ఈ కనులతో చూడలేము. ఆత్మ ఎలా ఉంటుందో ఆ వస్తువేదో, ఎవ్వరూ చూడలేరు. మా శరీరములో ఆత్మ ఉందని అంటారు. దానిని చూశావా? అని అడిగితే, చూడలేదు అని అంటారు. పేర్లున్న మిగిలిన వస్తువులన్నీ కళ్లతో చూడగలము. ఆత్మకు కూడా పేరుంది. భృకుటి మధ్యలో ప్రకాశించు విచిత్ర నక్షత్రమని అంటారు. కానీ ఈ కంటికి కనిపించదు. పరమాత్మను కూడా ప్రతి చేస్తారు. కాని వారు కంటికి కనిపించరు. లక్ష్మీనారాయణులను ఈ కనులతో చూడగలరు. లింగమును పూజిస్తారు కాని అది యథార్థ పద్ధతి కాదు కదా. చూస్తున్నప్పటికీ పరమాత్మ అంటే ఎవరో తెలియదు. ఇది ఎవ్వరూ అర్థం చేసుకోలేరు. ఆత్మ అయితే చాలా చిన్న బిందువు. కంటికి కనిపించదు. ఆత్మను గాని, పరమాత్మను గాని ఎవ్వరూ చూడలేరు. కాని తెలుసుకోగలరు. మన బాబా వీరిలో వచ్చారని మీకు తెలుసు. ఈ శరీరానికి దాని ఆత్మ కూడా ఉంది. అలాగే పరమపిత పరమాత్మ అంటున్నారు - నేను ఇతని రథములో విరాజమానమై ఉన్నాను. అందుకే బాప్ దాదా అని అంటారు. ఇప్పుడు దాదానైతే ఈ కనులతో చూస్తారు, కాని తండ్రిని చూడలేరు. బాబా జ్ఞానసాగరులని తెలుసు. వారు ఈ శరీరము ద్వారా మనకు జ్ఞానము వినిపిస్తున్నారని మీకు తెలుసు. ఆ జ్ఞానసాగరుడైన తండ్రి పతితపావనుడు. నిరాకార తండ్రి మార్గమును ఎలా చూపిస్తారు? ప్రేరణ ద్వారా అయితే ఏ పనీ జరగదు. భగవంతుడు వస్తారని ఎవ్వరికీ తెలియదు. శివజయంతి కూడా జరుపుకుంటారు కదా. కావున వారు తప్పకుండా ఇక్కడకు వచ్చి ఉంటారు కదా. వారు ఇప్పుడు మనలను చదివిస్తున్నారని మీకు తెలుసు. బాబా ఇతనిలో కూర్చొని చదివిస్తున్నారు. తండ్రిని పూర్తిగా తెలుసుకోనందున, నిశ్చయబుద్ధిగా లేని కారణంగా 8-10 సంవత్సరాల తర్వాత కూడా విడాకులు ఇస్తారు. మాయ పూర్తి గ్రుడ్డివారిగా చేసిస్తుంది. తండ్రి వారిగా అయి కూడా వదిలేస్తారు. కావున పదభ్రష్టులైపోతారు. ఇప్పుడు పిల్లలైన మీకు తండ్రి పరిచయము లభించినందున

ఇతరులకు కూడా తెలిపాలి. ఋషులు, మునులు అందరూ తెలియదు - తెలియదు(నేతి-నేతి) అని అంటూ వెళ్ళిపోయారు. ఇంతకు ముందు మీకు కూడా తెలిసేది కాదు. ఇప్పుడు మాకు తెలుసు అని మీరంటారు. కావున మీరు ఆస్తికులు. సృష్టిచక్రము ఎలా తిరుగుతూ ఉందో కూడా మీకు తెలుసు. ఈ మొత్తం ప్రపంచము, స్వయం మీరు కూడా ఈ చదువు తెలియకముందు నాస్తికులుగా ఉండేవారు. ఇప్పుడు తండ్రి తెలియజేశారు కనుక మీరు మాకు పరమపిత పరమాత్మ అయిన తండ్రి తెలిపించి ఆస్తికులుగా చేశారని అంటారు. మనకు రచయిత - రచనల ఆదిమధ్యాంతాలు ఇంతకుముందు తెలియదు. తండ్రి రచయిత, ఆ తండ్రి సంగమ యుగంలో వచ్చి నూతన ప్రపంచాన్ని స్థాపన కూడా చేస్తారు, పాత ప్రపంచాన్ని వినాశనము కూడా చేస్తారు. పాత ప్రపంచ వినాశనము కొరకు మహాభారత యుద్ధము జరుగుతుంది. ఆ సమయంలో కృష్ణుడున్నట్లు చెప్పారు. ఇప్పుడు మీకు కృష్ణుడు కాదు నిరాకార తండ్రి ఉండేనారని తెలుసు. వారిని స్థూల కనులతో చూడలేరు. కృష్ణునికైతే శరీరముంది కనుక చూడగలము. శివుని చూడలేము. కృష్ణుడు సత్యయుగ రాకుమారుడు. మళ్ళీ అవే ఫీచర్స్(రూపురేఖలు) ఉండవు. కృష్ణుడు కూడా ఎప్పుడు ఎలా వచ్చాడో ఎవ్వరికీ తెలియదు. కృష్ణుని కంసుని జైలులో చూపిస్తారు. కంసుడు సత్యయుగంలో ఉండేనాడా? ఇది ఎలా సాధ్యము? అసురులను కంసులని అంటారు. ఇప్పుడు అందరూ ఆసురీ సంప్రదాయము వారే కదా. ఒకరినొకరు చంపుకుంటూ, నరుక్కుంటూ ఉన్నారు. ఒకప్పుడు దైవీ ప్రపంచముండేదని మర్చిపోయారు. ఈశ్వరీయ దైవీ ప్రపంచాన్ని ఈశ్వరుడే స్థాపించాడు. ఇది కూడా నెంబరువారీ పురుషార్థానుసారము మీ బుద్ధిలో ఉంది. ఇప్పుడు మీరు ఈశ్వరీయ పరివారము. మళ్ళీ అక్కడ దైవీ పరివారముంటుంది. ఈశ్వరుడిప్పుడు మిమ్ములను స్వర్గములో దేవీ దేవతలుగా చేసేందుకు అర్హులుగా చేస్తున్నారు. తండ్రి చదివిస్తున్నారు - ఈ సంగమ యుగము గురించి ఎవ్వరికీ తెలియదు. ఏ శాస్త్రములోనూ ఈ పురుషోత్తమ యుగము మాటే లేదు. పురుషోత్తమ సంగమ యుగమనగా పురుషోత్తములుగా తయారయ్యే సమయము. సత్యయుగాన్ని పురుషోత్తమ యుగమని అంటారు. ఈ సమయంలో మనుష్యులు పురుషోత్తములుగా లేరు. వీరిని కనిప్పులు, తమోష్ట్రధానులు అని అంటారు. ఈ విషయాలన్నీ బ్రాహ్మణులైన మీరు తప్ప ఇతరులెవ్వరూ అర్థము చేసుకోలేరు. తండ్రి చెప్తున్నారు - ఇది ఆసురీ భ్రష్టాచార ప్రపంచము. సత్యయుగములో ఇటువంటి వాతావరణముండదు. అది శ్రేష్ఠాచారి ప్రపంచము. వారి చిత్రాలున్నాయి. వారు శ్రేష్ఠాచార ప్రపంచానికి అధికారులుగా ఉండేవారు. భారతదేశములో రాజులుండి వెళ్ళిపోయారు. వారే పూజంపబడ్తున్నారు. పూజ్యులుగా, పవిత్రులుగా ఉండేవారే మళ్ళీ పూజారులుగా అయ్యారు. భక్తిమార్గమును పూజారులని, జ్ఞానమార్గమును పూజ్యులని అంటారు. పూజ్యుల నుండి పూజారులు, పూజారుల నుండి మళ్ళీ పూజ్యులుగా ఎలా అవుతారు? ఈ ప్రపంచంలో పూజ్యులు ఒక్కరు కూడా లేరని మీకు తెలుసు. పరమపిత పరమాత్మను, దేవతలను మాత్రమే పూజ్యులని అంటారు. పరమపిత పరమాత్మ అందరికీ పూజ్యులే. అన్ని ధర్మాల వారు వారిని పూజిస్తారు. అటువంటి తండ్రి జన్మ ఇక్కడే జరుగుతుందని మహిమ చేయబడ్తుంది. శివజయంతి ఉంది కదా. కాని వారి జన్మ ఇచ్చట భారతదేశములోనే జరుగుతుందని మనుష్యులకు తెలియదు. ఈ రోజులలో శివజయంతికి శెలవు కూడా ఇవ్వరు. జయంతి చేసుకోండి, చేసుకోకపోండి అనేది మీ ఇష్టము. కాని ప్రభుత్వము వారు అఫిషియల్ శెలవు ఇవ్వడం లేదు. అందువలన శివజయంతి పండుగను జరుపుకోరు. ఆ రోజు



ఎవరి పనికి వారు వెళ్తారు. అనేక ధర్మాలున్నాయి కదా. సత్యయుగంలో ఇటువంటి మాటలే ఉండవు. అక్కడ ఈ వాతావరణమే ఉండదు. సత్యయుగము నూతన ప్రపంచములో ఉంటుంది. అక్కడ ఒకే ధర్మముంటుంది. మా తర్వాత చంద్రవంశ రాజ్యము వస్తుందని అక్కడ వారికి తెలియదు. ఏమేం గతించిపోయిందో అదంతా మీకిప్పుడు తెలుసు. మీరు సత్యయుగములో మీరు మాత్రమే ఉంటారు. అచ్చట ఏ గతమును స్మృతి చేస్తారు? జరిగిపోయినదేమో కలియుగము. దాని చరిత్ర-భూగోళము వినడం వలన లాభమేమి?

ఇక్కడ మనము బాబా వద్ద కూర్చొని ఉన్నామని మీకు తెలుసు. బాబా టీచర్ కాదు, సద్గురువు కూడా. సర్వులకు సద్గతినీచ్చేందుకు తండ్రి వచ్చారు. ఆత్మలన్నిటినీ తప్పకుండా తీసుకెళ్తారు. మానవులు దేహాభిమానము వలన అంతా మట్టిలో కలిసిపోతుందని అంటారు. ఆత్మలు వెళ్లిపోతాయని, మట్టితో తయారైన ఈ పాత శరీరము సమాప్తమైపోతుందని వారికి తెలియదు. ఆత్మలమైన మనము ఒక శరీరము వదిలి మరొకటి తీసుకుంటాము. ఇది ఈ ప్రపంచంలో మన అంతిమ జన్మ. అందరూ పతితులుగానే ఉన్నారు. సదా పావనంగా ఎవ్వరూ ఉండలేరు. సత్యో, రజో, తమో ఉండనే ఉంటాయి. వారేమో అందరూ ఈశ్వరుని రూపాలే అని అంటారు. ఈశ్వరుడు ఆట పాటలకై తానే అనేక రూపాలుగా అయ్యాడని అంటారు. కొంచెము కూడా లెక్కాచారము తెలియదు. ఆట పాటలాడే వారిని గురించి కూడా తెలియదు. ఆ తండ్రి కూర్చొని ప్రపంచ భూగోళము-చరిత్ర అర్థము చేయిస్తున్నారు. డ్రామాలో ఒక్కొక్కరి పాత్ర, ఒక్కొక్క విధంగా వేరు వేరుగా ఉంది. హోదా కూడా వేరు వేరుగా ఉంటుంది. ఏ హోదాలో ఉంటారో అటువంటి మహిమ ఉంటుంది. ఈ విషయాలన్నీ తండ్రి ఈ సంగమ యుగములోనే అర్థము చేయిస్తారు. సత్యయుగంలో మళ్ళీ సత్యయుగ పాత్ర నడుస్తుంది. అక్కడ ఈ విషయాలండవు. ఇక్కడ మీకు సృష్టి చక్ర జ్ఞానము బుద్ధిలో తిరుగుతూ ఉంటుంది. మీ పేరే స్వదర్శన చక్రధారులు. లక్ష్మీనారాయణులకు స్వదర్శన చక్రము ఉండదు. ఆ చక్రము ఇక్కడిదే. మూలవతనంలో కేవలం ఆత్మలుంటాయి. సూక్ష్మవతనంలో ఏమీ లేదు. మనుష్యులు, జంతువులు, పశు పక్ష్యాదులు మొదలైనవన్నీ ఇక్కడే ఉంటాయి. సత్యయుగములో నెమలి మొదలైనవి చూపిస్తారు. అంతేగాని అక్కడ నెమలి ఈకలు తీసి ధరిస్తారని కాదు. నెమలికి దుఃఖము కలిగించరు. అలాగని క్రిందపడిన నెమలి ఈకలు కిరీటములో ధరిస్తారని కూడా కాదు. కిరీటములో కూడా అసత్య గుర్తులను చూపించారు. అచ్చట అన్నీ చాలా అందమైన వస్తువులుంటాయి. మురికి వస్తువేదీ ఉండదు. అసహ్యించుకునే వస్తువే ఉండదు. ఇక్కడ అసహ్యమేస్తుంది కదా. అక్కడ జంతువులకు కూడా దుఃఖముండదు. సత్యయుగము ఎంతో ఫస్ట్ క్లాస్ గా ఉంటుంది. దాని పేరే స్వర్గము, హెవెన్, నూతన ప్రపంచము. ఇక్కడేమో పురాతన ప్రపంచములో వర్షము వలన ఇళ్ళు కూలిపోతూ ఉంటాయి. మనుష్యులు మరణిస్తారు. భూకంపాలు వస్తాయి, అన్నీ కప్పబడి చనిపోతాయి. సత్యయుగంలో చాలా కొద్ది మందే ఉంటారు. తర్వాత వృద్ధి చెందుతూ ఉంటారు. మొదట సూర్య వంశీయులుంటారు. ఈ ప్రపంచం 25 శతము పాతదైనప్పుడు చంద్రవంశీయులు వస్తారు. సత్యయుగం 1250 సంవత్సరాలు. అది నూటికి నూరుపాళ్ళు నూతన ప్రపంచము. అక్కడ దేవీ దేవతలు రాజ్యపాలన చేస్తారు. మీలో కూడా చాలామంది ఈ విషయాలన్నీ మర్చిపోతారు. రాజధాని స్థాపనయ్యే తీరాల్సి. హార్ట్ ఫెయిల్ అవ్వరాదు(వ్యాకుల పడరాదు). ఇది పురుషార్థ విషయము. తండ్రి పిల్లలందరి ద్వారా ఒకే విధమైన



పురుషార్థము చేయిస్తారు. మీరు మీ కొరకు విశ్వము పై స్వర్గ సామ్రాజ్యాన్ని స్థాపన చేస్తారు. నేను ఏమిగా అవుతాను? అని స్వయాన్ని పరిశీలించుకోవాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. ఈ పురుషార్థము సంగమ యుగంలో స్వర్గములోని దేవీ దేవతలుగా అయ్యే చదువును చదివి స్వయాన్ని అర్హులుగా చేసుకోవాలి. పురుషార్థములో హార్డ్ థింగ్స్ అవ్వరాదు(వ్యాకుల పడరాదు).
2. ఈ అనంతమైన నాటకంలో ప్రతి పాత్రధారి పాత్ర మరియు హోదా వేరు వేరుగా ఉంటాయి. హోదాను బట్టి గౌరవము లభిస్తుంది. ఈ రహస్యాన్ని అర్థము చేసుకొని ప్రపంచ చరిత్ర - భూగోళాలను స్మరణ చేసి స్వదర్శన చక్రధారులుగా అవ్వాలి.

**వరదానము :- “శ్రీమతము ద్వారా మన్వతము, జనమతాల**

**కల్పిని సమాప్తం చేసే సత్తమైన స్వ కళ్యాణ భవ ”**

స్వ కళ్యాణము కొరకు తండ్రి పిల్లలకు అన్ని ఖజానాలు ఇచ్చారు, కాని వాటిని వ్యర్థము వైపు ఉపయోగించడం, అకళ్యాణములో ఉపయోగించడం, శ్రీమతంలో మన్వతము మరియు జన మతాలను కలపడం - ఇది తాకట్టులో మోసము చేయడం. ఇప్పుడు ఈ మోసము మరియు కల్పిని సమాప్తం చేసి ఆత్మీయతను, దయను ధారణ చేయండి. మీ పై మరియు అందరి పై దయ చూపి స్వ కళ్యాణకారులుగా అవ్వండి. స్వయాన్ని చూచుకోండి, తండ్రిని చూడండి. ఇతరులను చూడకండి.

**సెల్లెగ్స్ :- “ ఎవరైతే దేనికీ ఆకర్షింపబడరో, వారే సీదా హరితంగా ఉండగలరు. ”**